

Il-Ġurnal Uffiċjali tal-Unjoni Ewropea

L 117



Edizzjoni bil-Malti

Legiżlazzjoni

Volum 61

8 ta' Mejju 2018

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kunsill (UE) 2018/689 tas-7 ta' Mejju 2018 li jimplimenta l-Artikolu 15(3) tar-Regolament (UE) Nru 1352/2014 rigward miżuri restrittivi fid-dawl tas-sitwazzjoni fil-Jemen** 1
- ★ **Regolament ta' Implimentazzjoni tal-Kummissjoni (UE) 2018/690 tas-7 ta' Mejju 2018 li jemenda r-Regolament ta' Implimentazzjoni (UE) Nru 540/2011 fir-rigward tal-kundizzjonijiet għall-approvazzjoni tas-sustanza attiva fenażakwin ⁽¹⁾** 3
- ★ **Regolament ta' Implimentazzjoni tal-Kummissjoni (UE) 2018/691 tas-7 ta' Mejju 2018 li japprova s-sustanza bażika Talk E553B skont ir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti, u li jemenda l-Anness tar-Regolament ta' Implimentazzjoni tal-Kummissjoni (UE) Nru 540/2011 ⁽¹⁾** 6
- ★ **Regolament ta' Implimentazzjoni tal-Kummissjoni (UE) 2018/692 tas-7 ta' Mejju 2018 li jgedded l-approvazzjoni tas-sustanza attiva żoksammid skont ir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti, u li jemenda l-Anness tar-Regolament ta' Implimentazzjoni tal-Kummissjoni (UE) Nru 540/2011 ⁽¹⁾** 9
- ★ **Regolament ta' Implimentazzjoni tal-Kummissjoni (UE) 2018/693 tas-7 ta' Mejju 2018 li jistabilixxi deroga mir-Regolament tal-Kunsill (KE) Nru 1967/2006 fir-rigward tal-projbizzjoni tas-sajd f'habitats protetti, id-distanza minima mill-kosta u l-fond minimu tal-baħar għal bastimenti tat-tkarkir "gangui" li jistadu f'ċertu ilmijiet territorjali ta' Franza (Provence-Alpes-Côte d'Azur)** 13

DEĊIŻIONIJET

- ★ **Deċiżjoni ta' Implimentazzjoni tal-Kunsill (PESK) 2018/694 tas-7 ta' Mejju 2018 li timplimenta d-Deċiżjoni 2014/932/PESK rigward miżuri restrittivi fid-dawl tas-sitwazzjoni fil-Jemen** 17

⁽¹⁾ Test b'rilevanza għaž-ŻEE.

- ★ **Deċiżjoni ta' Implimentazzjoni tal-Kummissjoni (UE) 2018/695 tat-30 ta' April 2018 skont l-Artikolu 31(1) tad-Direttiva 2010/35/UE tal-Parlament Ewropew u tal-Kunsill, dwar miżura li hadet id-Danimarka b'rabta mal-irtirar u l-gbir lura ta' ċilindri tal-gass magħmula minn materjal imhallat tat-tip PrimaDonna/Compolite CS ta' 10 kg u 5 kg (notifikata bid-dokument C(2018) 2535)⁽¹⁾** 19
- ★ **Deċiżjoni ta' Implimentazzjoni tal-Kummissjoni (UE) 2018/696 tal-4 ta' Mejju 2018 li tikkonċerna l-estensjoni tal-azzjoni li ttiehdet mill-Ministeru Franciż għall-Ambjent, l-Energija u l-Baħar li huwa responsabbli għan-negozjati internazzjonali dwar il-klima, li tippermetti t-tqeghid fis-suq u l-użu tal-prodott bijoċidali Phéro-Ball Pin skont l-Artikolu 55(1) tar-Regolament (UE) Nru 528/2012 tal-Parlament Ewropew u tal-Kunsill (notifikata bid-dokument C(2018) 2643)** 21
- ★ **Deċiżjoni ta' Implimentazzjoni tal-Kummissjoni (UE) 2018/697 tas-7 ta' Mejju 2018 li temenda l-Anness tad-Deċiżjoni ta' Implimentazzjoni (UE) 2017/247 dwar miżuri protettivi marbuta ma' tifqighat tal-influenza avjarja b'patogeniċità għolja f'ċerti Stati Membri (notifikata bid-dokument C(2018) 2888)⁽¹⁾** 23

⁽¹⁾ Test b'rilevanza għaž-ŻEE.

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) 2018/689

tas-7 ta' Mejju 2018

li jimplimenta l-Artikolu 15(3) tar-Regolament (UE) Nru 1352/2014 rigward miżuri restrittivi fid-dawl tas-sitwazzjoni fil-Jemen

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1352/2014 tat-18 ta' Diċembru 2014 rigward miżuri restrittivi fid-dawl tas-sitwazzjoni fil-Jemen ⁽¹⁾, u b'mod partikolari l-Artikolu 15(3) tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-18 ta' Diċembru 2014, il-Kunsill adotta r-Regolament (UE) Nru 1352/2014.
- (2) Fit-23 ta' April 2018, il-Kumitat tal-Kunsill tas-Sigurtà tan-Nazzjonijiet Uniti stabbilit skont il-paragrafu 19 tar-Riżoluzzjoni tal-Kunsill tas-Sigurtà tan-Nazzjonijiet Uniti 2140 (2014) aġġorna l-informazzjoni relattiva għal persunas oġġetta għal miżuri restrittivi.
- (3) Għalhekk jenhtieg li l-Anness I għar-Regolament (UE) Nru 1352/2014 jiġi emendat skont dan,

ADOTTA DAN IR-REGOLAMENT:

Artikolu 1

L-Anness I għar-Regolament (UE) Nru 1352/2014 huwa b'dan emendat kif indikat fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Mejju 2018.

Għall-Kunsill

Il-President

E. ZAHARIEVA

⁽¹⁾ ĠUL 365, 19.12.2014, p. 60.

ANNEX

L-entrata li tikkonċerna lill-persuna elenkata hawn taht hija sostitwita bl-entrata li ġejja:

“3. Ali Abdullah Saleh (*magħruf ukoll bħala: Ali Abdallah Salih*).

Kitba oriġinali: علي عبد الله صالح

Deżinjazzjoni: a) President tal-Partit tal-Kungress Ġenerali tal-Poplu tal-Jemen; b) Eks President tar-Repubblika tal-Jemen. Data tat-twelid: a) 21.3.1945; b) 21.3.1946; c) 21.3.1942; d) 21.3.1947. Post tat-twelid: a) Bayt al-Ahmar, Gvernatorial ta' Sana'a, il-Jemen; b) Sana'a, il-Jemen; c) Sana'a, Sanhan, Al-Rib' al-Sharqi. Nazzjonalità: Jemenit. Nru tal-passport: 00016161 (Jemen). Nru ta' identifikazzjoni nazzjonali: 01010744444. Informazzjoni oħra: Sess: Raġel. Status: irrappurtat mejjet. Link għas-sit web tal-Avviz Speċjali tal-Kunsill tas-Sigurtà tan-NU-INTERPOL: <https://www.interpol.int/en/notice/search/un/5837306>. Data tad-deżinjazzjoni min-NU: 7.11.2014 (emendata fl-20 ta' Novembru 2014, 23 ta' April 2018).

Informazzjoni addizzjonali mit-taqsira narrattiva tar-raġunijiet għall-elenkar ipprovduta mill-Kumitat tas-Sanzjonijiet:

Ali Abdullah Saleh ġie ddeżinjat għas-sanzjonijiet fis-7 ta' Novembru 2014 skont il-paragrafi 11 u 15 tar-Riżoluzzjoni 2140 (2014), minhabba li jissodisfa l-kriterji tad-deżinjazzjoni stabbiliti fil-paragrafi 17 u 18 tar-Riżoluzzjoni.

Ali Abdullah Saleh kien involut f'atti li jheddu l-paċi, is-sigurtà jew l-istabbiltà tal-Jemen, bħal atti li jxekklu l-implimentazzjoni tal-ftehim tat-23 ta' Novembru 2011 bejn il-Gvern tal-Jemen u daww fl-oppożizzjoni, li jipprevedi transizzjoni paċifika tal-poter fil-Jemen, u atti li jxekklu l-proċess politiku fil-Jemen.

Skont il-Ftehim tat-23 ta' Novembru 2011 appoġġat mill-Kunsill ta' Kooperazzjoni tal-Golf, Ali Abdullah Saleh irriżenja minn President tal-Jemen wara aktar minn 30 sena.

Mill-harifa tal-2012, Ali Abdullah Saleh kien allegatament sar wiehed mis-sostenituri primarji tal-azzjonijiet vjolenti ta' Huthi fit-Tramuntana tal-Jemen.

Ġlied fin-Nofsinhar tal-Jemen fi Frar 2013 kien ir-riżultat ta' sforzi magħquda ta' Saleh, l-AQAP u s-seċessjonista tan-Nofsinhar Ali Salim al-Bayd sabiex jaqilghu l-inkwiet qabel il-Konferenza ta' Djalogu Nazzjonali fil-Jemen tat-18 ta' Marzu 2013. Aktar reċentement, f'Settembru 2014, Saleh kien qed jiddestabilizza l-Jemen billi juża persuni oħrajn biex jimminaw lill-gvern ċentrali u johlqu biżżejjed instabbiltà biex jheddu b'kolp ta' stat. Skont rapport ta' Settembru 2014 minn Bord ta' Esperti tan-Nazzjonijiet Uniti għall-Jemen, interlokuturi allegaw li Saleh jappoġġa azzjonijiet vjolenti ta' xi Jemeniti billi jipprovdilhom fondi u appoġġ politiku, kif ukoll billi jiżgura li l-Membri tal-GPC jibqgħu jikkontribwixxu għad-destabilizzazzjoni tal-Jemen permezz ta' diversi mezzi.”

REGOLAMENT TA' IMPLIMENTAZZJONI TAL-KUMMISSJONI (UE) 2018/690**tas-7 ta' Mejju 2018****li jemenda r-Regolament ta' Implimentazzjoni (UE) Nru 540/2011 fir-rigward tal-kundizzjonijiet għall-approvazzjoni tas-sustanza attiva fenazakwin****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE ⁽¹⁾, u b'mod partikolari l-Artikolu 13(2)(c) tiegħu,

Billi:

- (1) Id-Direttiva ta' Implimentazzjoni tal-Kummissjoni 2011/39/UE ⁽²⁾ inkludiet il-fenażakwin bħala sustanza attiva fl-Anness I tad-Direttiva tal-Kunsill 91/414/KEE ⁽³⁾.
- (2) Is-sustanzi attivi inklużi fl-Anness I tad-Direttiva 91/414/KEE jitqiesu li ġew approvati skont ir-Regolament (KE) Nru 1107/2009 u huma elenkati fil-Parti A tal-Anness tar-Regolament ta' Implimentazzjoni tal-Kummissjoni (UE) Nru 540/2011 ⁽⁴⁾.
- (3) L-approvazzjoni tas-sustanza attiva fenazakwin, kif stipulata fil-Parti A tal-Anness tar-Regolament ta' Implimentazzjoni (UE) Nru 540/2011, kienet ristretta għall-użi bħala akariċida fuq pjanti ornamentalni fis-serer.
- (4) Skont l-Artikolu 7(1) tar-Regolament (KE) Nru 1107/2009, fid-19 ta' Settembru 2011, Gowan Comércio Internacional e Serviços Limitada, il-produttur tas-sustanza attiva, ressaq applikazzjoni lill-Istat Membru relatur mahtur, il-Ġreċja, biex jitlob emenda għall-kundizzjonijiet tal-approvazzjoni tal-fenażakwin sabiex titneħħa r-restrizzjoni u tippermetti l-użi fuq l-ġhenab, iċ-ċitru, il-frott taż-żerriegħa u l-frott tal-ġhadma. L-Istat Membru relatur sab li l-applikazzjoni kienet ammissibbli.
- (5) L-Istat Membru relatur hejja addendum mal-abbozz tar-rapport ta' valutazzjoni, u ressqu lill-Awtorità Ewropea dwar is-Sigurtà fl-Ikel ("l-Awtorità") u lill-Kummissjoni fl-14 ta' Frar 2012.
- (6) L-Awtorità ċċirkolat l-addendum mal-abbozz tar-rapport ta' valutazzjoni lill-applikant u lill-Istati Membri għall-kummenti tagħhom, u qegħditu għad-dispożizzjoni tal-pubbliku skont l-Artikolu 12(1) tar-Regolament (KE) Nru 1107/2009.
- (7) Fid-19 ta' Marzu 2013, l-Awtorità nnotifikat lill-Kummissjoni bil-konkluzjoni ⁽⁵⁾ tagħha dwar jekk hux mistenni li l-użi ġodda tas-sustanza attiva fenazakwin jissodisfawx il-kriterji tal-approvazzjoni previsti fl-Artikolu 4 tar-Regolament (KE) Nru 1107/2009. Il-Kummissjoni bagħtet l-abbozz emendat tar-rapport ta' revizzjoni lill-applikant għall-kummenti tiegħu fis-17 ta' Settembru 2013, kif ukoll lill-Kumitat Permanenti dwar il-Katina Alimentari u s-Saħħa tal-Annimali fit-2 ta' Ottubru 2013. Il-Kumitat Permanenti ma setax jikkonkludi jekk huwiex xieraq li jimmodifika l-kundizzjonijiet tal-approvazzjoni tal-fenażakwin, kif mitlub mill-applikant.

⁽¹⁾ Ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE (ĠU L 309, 24.11.2009, p. 1).

⁽²⁾ Id-Direttiva ta' Implimentazzjoni tal-Kummissjoni 2011/39/UE tal-11 ta' April 2011 li temenda d-Direttiva tal-Kunsill 91/414/KEE biex jiġi inkluż il-fenażakwin bħala sustanza attiva u li temenda d-Deċizzjoni tal-Kummissjoni 2008/934/KE (ĠU L 97, 12.4.2011, p. 30).

⁽³⁾ Id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqeghid fis-suq ta' prodotti għall-protezzjoni tal-pjanti (ĠU L 230, 19.8.1991, p. 1).

⁽⁴⁾ Ir-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplimenta r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqsam mal-lista ta' sustanzi attivi approvati (ĠU L 153, 11.6.2011, p. 1).

⁽⁵⁾ L-Awtorità Ewropea dwar is-Sigurtà fl-Ikel; Conclusion on the peer review of the pesticide risk assessment of the active substance fenazaquin. EFSA Journal 2013;11(4):3166. [80 pp.] doi:10.2903/j.efsa.2013.3166.

- (8) Wara eżami ulterjuri tad-dossier, il-Kummissjoni hejjiet abbozz ta' addendum mar-rapport ta' revizjoni oriġinali, kif ukoll abbozz ta' Regolament dwar il-fenażakwin. Il-Kummissjoni ressqet l-abbozz ta' addendum u l-abbozz ta' Regolament lill-Kumitat Permanenti dwar il-Pjanti, l-Animali, l-Ikel u l-Għalf fit-13 ta' Diċembru 2017.
- (9) Il-Kummissjoni stiednet lill-applikant iressaq il-kummenti tiegħu dwar l-abbozz ta' addendum tar-rapport ta' revizjoni għall-fenażakwin. L-applikant ressqaq il-kummenti tiegħu, u dawn ġew eżaminati bir-reqqa.
- (10) Ma ġiex iddemostrat li jista' jkun mistenni li l-prodotti għall-protezzjoni tal-pjanti li fihom il-fenażakwin jissodisfaw b'mod ġenerali r-rekwiżiti stabbiliti fl-Artikolu 4 tar-Regolament (KE) Nru 1107/2009, għajr jekk tinzamm biss ir-restrizzjoni prevista bħalissa għall-użu fis-serra. Għaldaqstant, jixraq li tinzamm ir-restrizzjoni għall-użu fis-serer biss, kif iddefinit fl-Artikolu 3(27) tar-Regolament (KE) Nru 1107/2009.
- (11) Dwar użu rappreżentattiv wiehed jew aktar ta' mill-inqas prodott wiehed għall-protezzjoni tal-pjanti li fih is-sustanza attiva, ġie stabbilit li meta l-prodott għall-protezzjoni tal-pjanti jintuża fuq l-għalla li tista' tittiekel, il-kriterji għall-approvazzjoni previsti fl-Artikolu 4 tar-Regolament (KE) Nru 1107/2009 huma ssodisfati. Għaldaqstant, jixraq li ma tinzammx ir-restrizzjoni għall-użu tal-fenażakwin fuq pjanti ornamentali biss.
- (12) Skont l-Artikolu 13(2) tar-Regolament (KE) Nru 1107/2009 flimkien mal-Artikolu 6 tiegħu, u fid-dawl tal-għarfien xjentifiku u tekniku attwali, jehtieg u jixraq li jiġu emendati l-kundizzjonijiet tal-approvazzjoni tas-sustanza attiva fenażakwin, filwaqt li tinzamm soġġetta għal ċerti kundizzjonijiet u restrizzjonijiet. Għaldaqstant, jenhtieg li r-Regolament (UE) Nru 540/2011 jiġi emendat skont dan.
- (13) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOPTAT DAN IR-REGOLAMENT:

Artikolu 1

Emenda tar-Regolament ta' Implimentazzjoni (UE) Nru 540/2011

L-Anness tar-Regolament ta' Implimentazzjoni (UE) Nru 540/2011 huwa emendat skont l-Anness ta' dan ir-Regolament.

Artikolu 2

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Mejju 2018.

Għall-Kummissjoni

Il-President

Jean-Claude JUNCKER

ANNEX

It-test tal-kolonna “Dispożizzjonijiet speċifiċi” tar-ringiela 342, fenażakwin, tal-Parti A tal-Anness tar-Regolament ta' Implimentazzjoni (UE) Nru 540/2011, huwa sostitwit b'dan li ġej:

“PARTI A

L-użi bħala akariċida fis-serer biss jistgħu jkunu awtorizzati.

PARTI B

Għall-implimentazzjoni tal-prinċipji uniformi kif imsemmija fl-Artikolu 29(6) tar-Regolament (KE) Nru 1107/2009, il-konklużjonijiet tar-rapport ta' reviżjoni dwar il-fenażakwin, u b'mod partikolari l-Appendiċijiet I u II tiegħu, kif iffinalizzati mill-Kumitat Permanenti dwar il-Katina Alimentari u s-Saħħa tal-Annimali fil-11 ta' Marzu 2011, kif ukoll il-konklużjonijiet tal-addendum mar-rapport ta' reviżjoni fuq il-fenażakwin, u b'mod partikolari l-Appendiċijiet I u II tiegħu, kif iffinalizzati mill-Kumitat Permanenti dwar il-Pjanti, l-Annimali, l-Ikel u l-Għalf fit-22 ta' Marzu 2018, għandhom jiġu kkunsidrati.

F'din il-valutazzjoni ġenerali, l-Istati Membri għandhom jagħtu attenzjoni partikolari għal dan li ġej:

- (a) il-protezzjoni tal-organizmi akkwatiċi;
- (b) il-protezzjoni tal-operaturi, filwaqt li jiġi żgurat li l-kundizzjonijiet tal-użu jinkludu l-applikazzjoni ta' tagħmir ta' protezzjoni personali xieraq;
- (c) il-protezzjoni tan-naħal;
- (d) ir-riskju għan-naħal u għan-naħal bagħli li jiġi rilaxxat għad-dakkir, meta s-sustanza attiva tintuża fis-serer;
- (e) ir-riskju għall-konsumaturi, b'mod partikolari mir-reżidwi ġġenerati matul l-ipproċessar;
- (f) il-kundizzjonijiet tal-użu biex jiġi evitat l-esponiment għar-reżidwi tal-fenażakwin fir-rigward tal-għelejjel għall-konsum mill-bniedem u mill-annimali.

Fejn xieraq, il-kundizzjonijiet tal-użu għandhom jinkludu miżuri ta' mitigazzjoni tar-riskju.”

REGOLAMENT TA' IMPLIMENTAZZJONI TAL-KUMMISSJONI (UE) 2018/691**tas-7 ta' Mejju 2018**

li japprova s-sustanza bażika Talk E553B skont ir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti, u li jemenda l-Anness tar-Regolament ta' Implimentazzjoni tal-Kummissjoni (UE) Nru 540/2011

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE ⁽¹⁾, u b'mod partikolari l-Artikolu 23(5) flimkien mal-Artikolu 13(2) tiegħu,

Billi:

- (1) Fit-23 ta' Lulju 2015, b'konformità mal-Artikolu 23(3) tar-Regolament (KE) Nru 1107/2009, il-Kummissjoni rċeviet applikazzjoni minghand Compo Expert France SAS għall-approvazzjoni tat-Talk E553B bħala sustanza bażika. Ma' dik l-applikazzjoni nġatat l-informazzjoni meħtieġa skont it-tieni subparagrafu tal-Artikolu 23(3).
- (2) Il-Kummissjoni talbet lill-Awtorità Ewropea dwar is-Sigurtà fl-Ikel (minn hawn 'il quddiem "l-Awtorità") għall-ghajnuna xjentifika. Fis-6 ta' Ġunju 2016, l-Awtorità pprezentat Rapport Tekniku dwar it-Talk E553B lill-Kummissjoni ⁽²⁾. Meta tqieset id-dokumentazzjoni addizzjonali li l-applikant ressaq biex jindirizza l-kummenti li nġabru mill-konsultazzjoni mal-Istati Membri u l-Awtorità u li jorbtu mal-esponiment tal-operatur, il-Kummissjoni talbet lill-Awtorità għal ghajnuna xjentifika ulterjuri biex tevalwa l-informazzjoni ġdida li ntbagħtet. Fis-27 ta' Lulju 2017, l-Awtorità pprezentat it-tieni Rapport Tekniku dwar it-Talk E553B lill-Kummissjoni ⁽³⁾.
- (3) Fil-5 ta' Ottubru 2017, il-Kummissjoni pprezentat l-abbozz tar-rapport ta' rieżami ⁽⁴⁾, kif ukoll abbozz ta' dan ir-Regolament lill-Kumitat Permanenti dwar il-Pjanti, l-Annimali, l-Ikel u l-Għalf fit-13 ta' Diċembru 2017 u ffinalizzathom għal-laqgħa ta' dak il-Kumitat fit-22 ta' Marzu 2018.
- (4) Id-dokumentazzjoni mogħtija mill-applikant turi li t-Talk E553B. tissodisfa l-kriterji ta' oġġett tal-ikel kif iddefinit fl-Artikolu 2 tar-Regolament (KE) Nru 178/2002 tal-Parlament Ewropew u tal-Kunsill ⁽⁵⁾. Barra minn hekk, is-sustanza ma tintużax b'mod predominanti għal skopijiet ta' protezzjoni tal-pjanti, iżda madankollu hija utli għall-protezzjoni tal-pjanti fi prodott li jkun fih is-sustanza u l-ilma. Konsegwentement, trid titqies bħala sustanza bażika.
- (5) Minn bosta eżamijiet li saru deher li b'mod ġenerali, it-Talk E553B mistennija li tissodisfa r-rekwiżiti stabbiliti fl-Artikolu 23 tar-Regolament (KE) Nru 1107/2009, b'mod partikolari fir-rigward tal-użi li kienu eżaminati u ddettalġati fir-rapport ta' rieżami tal-Kummissjoni. Għaldaqstant jixraq li t-Talk E553B tiġi approvata bħala sustanza bażika.
- (6) F'konformità mal-Artikolu 13(2) tar-Regolament (KE) Nru 1107/2009 flimkien mal-Artikolu 6 tiegħu, u fid-dawl tal-gharfien xjentifiku u tekniku attwali, jeħtieġ madankollu li jiġu inklużi ċerti kundizzjonijiet u restrizzjonijiet għall-approvazzjoni, li huma spjegati fid-dettall fl-Anness I ta' dan ir-Regolament.

⁽¹⁾ ĠU L 309, 24.11.2009, p. 1.

⁽²⁾ L-Awtorità Ewropea dwar is-Sigurtà fl-Ikel, 2016. Technical report on the outcome of the consultation with Member States and EFSA on the basic substance application for talc E553B for use in plant protection as repellent on fruit trees and grapevine. EFSA supporting publication 2016:EN-1044. 29 pp.

⁽³⁾ L-Awtorità Ewropea dwar is-Sigurtà fl-Ikel, 2017. Technical report on the outcome of the consultation with Member States and EFSA on the basic substance application for talc E553B for use in plant protection as repellent on fruit trees and grapevine. EFSA supporting publication 2017:EN-1277. 21 pp.

⁽⁴⁾ <http://ec.europa.eu/food/plant/pesticides/eu-pesticides-database/public/?event=activesubstance.selection&language=MT>.

⁽⁵⁾ Ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabbilixxi l-prinċipji ġenerali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel (ĠU L 31, 1.2.2002, p. 1).

- (7) B'konformità mal-Artikolu 13(4) tar-Regolament (KE) Nru 1107/2009, l-Anness tar-Regolament ta' Implimentazzjoni tal-Kummissjoni (UE) Nru 540/2011 ⁽¹⁾ jenhtieg li jiġi emendat skont dan.
- (8) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOPTAT DAN IR-REGOLAMENT:

Artikolu 1

Approvazzjoni ta' sustanza bażika

Is-sustanza Talk E553B hija approvata bħala sustanza bażika kif stabbilit fl-Anness I.

Artikolu 2

Emendi tar-Regolament ta' Implimentazzjoni (UE) Nru 540/2011

Ir-Regolament ta' Implimentazzjoni (UE) Nru 540/2011 huwa emendat skont l-Anness II ta' dan ir-Regolament.

Artikolu 3

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Mejju 2018.

Għall-Kummissjoni

Il-President

Jean-Claude JUNCKER

⁽¹⁾ Ir-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplimenta r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqsam mal-lista ta' sustanzi attivi approvati (ĠU L 153, 11.6.2011, p. 1).

ANNEX I

Isem Komuni, Numri ta' Identifikazzjoni	Isem tal-IUPAC	Purità ⁽¹⁾	Data tal-approvazzjoni	Dispożizzjonijiet speċifiċi
Talk E553B Nru tas-CAS: 14807-96-6	Metasilikat idroġenat tal-manjeżju mineral silikat	Grad ta' ikel f'konformità mar-Regolament tal-Kummissjoni (UE) Nru 231/2012 ⁽²⁾ . < 0,1 % ta' Silika Kristallina respirabbli	It-28 ta' Mejju 2018	It-Talk E553B għandha tintuża f'konformità mal-kundizzjonijiet speċifiċi inklużi fil-konkluzjonijiet tar-rapport ta' rieżami dwar it-Talk E553B (SANTE/11639/2017) u b'mod partikolari fl-Appendiċijiet I u II tiegħu.

⁽¹⁾ Aktar dettalji dwar l-identità, l-ispeċifikazzjoni u l-modalitajiet tal-użu tas-sustanza attiva jinsabu fir-rapport ta' analiżi.

⁽²⁾ Ir-Regolament tal-Kummissjoni (UE) Nru 231/2012 tad-9 ta' Marzu 2012 li jstabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008 tal-Parlament Ewropew u tal-Kunsill – (ĠU L 83, 22.3.2012, p. 1).

ANNEX II

Fil-Parti C tal-Anness tar-Regolament ta' Implimentazzjoni (UE) Nru 540/2011, tiżdied l-entrata li ġejja:

"19	Talk E553B Nru tas-CAS: 14807-96-6	Metasilikat idroġenat tal-manjeżju mineral silikat	Grad ta' ikel f'konformità mar-Regolament tal-Kummissjoni (UE) Nru 231/2012 ^(*) . < 0,1 % ta' Silika Kristallina respirabbli	It-28 ta' Mejju 2018	It-Talk E553B għandha tintuża f'konformità mal-kundizzjonijiet speċifiċi inklużi fil-konkluzjonijiet tar-rapport ta' rieżami dwar it-Talk E553B (SANTE/11639/2017) u b'mod partikolari fl-Appendiċijiet I u II tiegħu.
-----	---------------------------------------	---	--	----------------------	--

^(*) Ir-Regolament tal-Kummissjoni (UE) Nru 231/2012 tad-9 ta' Marzu 2012 li jstabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008 tal-Parlament Ewropew u tal-Kunsill (ĠU L 83, 22.3.2012, p. 1)."

REGOLAMENT TA' IMPLIMENTAZZJONI TAL-KUMMISSJONI (UE) 2018/692**tas-7 ta' Mejju 2018****li jġedded l-approvazzjoni tas-sustanza attiva żoksammid skont ir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti, u li jemenda l-Anness tar-Regolament ta' Implimentazzjoni tal-Kummissjoni (UE) Nru 540/2011****(Test b'rilevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE ⁽¹⁾, u b'mod partikolari l-Artikolu 20(1) tiegħu,

Billi:

- (1) Id-Direttiva tal-Kummissjoni 2003/119/KE ⁽²⁾ inkludiet iż-żoksammid bhala sustanza attiva fl-Anness I tad-Direttiva tal-Kunsill 91/414/KEE ⁽³⁾.
- (2) Is-sustanzi attivi inklużi fl-Anness I tad-Direttiva 91/414/KEE jitqiesu li ġew approvati skont ir-Regolament (KE) Nru 1107/2009 u qeghdin elenkati fil-Parti A tal-Anness tar-Regolament ta' Implimentazzjoni tal-Kummissjoni (UE) Nru 540/2011 ⁽⁴⁾.
- (3) Kif stipulat fil-Parti A tal-Anness tar-Regolament ta' Implimentazzjoni (UE) Nru 540/2011, l-approvazzjoni tas-sustanza attiva żoksammid tiskadi fil-31 ta' Jannar 2019.
- (4) Tressqet applikazzjoni għat-tiġdid tal-approvazzjoni taż-żoksammid skont l-Artikolu 1 tar-Regolament ta' Implimentazzjoni tal-Kummissjoni (UE) Nru 844/2012 ⁽⁵⁾ fil-perjodu taż-żmien previst f'dak l-Artikolu.
- (5) L-applikant ressaq il-fajls supplimentari meħtieġa skont l-Artikolu 6 tar-Regolament ta' Implimentazzjoni (UE) Nru 844/2012. L-Istat Membru relatatur sab li l-applikazzjoni kienet shiha.
- (6) L-Istat Membru relatatur hejja rapport ta' valutazzjoni tat-tiġdid b'konsultazzjoni mal-Istat Membru korelatatur u pprezentah lill-Awtorità Ewropea dwar is-Sigurtà fl-Ikel ("l-Awtorità") u lill-Kummissjoni fil-5 ta' Awwissu 2016.
- (7) L-Awtorità bagħtet ir-rapport ta' valutazzjoni tat-tiġdid lill-applikant u lill-Istati Membri għall-kummenti tagħhom, u għaddiet il-kummenti li rċeviet lill-Kummissjoni. L-Awtorità qieghdet ukoll il-fajl tas-sommarju supplimentari għad-dispozzjoni tal-pubbliku.
- (8) Fil-21 ta' Awwissu 2017, l-Awtorità bagħtet lill-Kummissjoni l-konkluzjoni tagħha ⁽⁶⁾ dwar jekk jistax ikun mistenni li ż-żoksammid jissodisfa l-kriterji ta' approvazzjoni previsti fl-Artikolu 4 tar-Regolament (KE) Nru 1107/2009. Fis-26 ta' Jannar 2018, il-Kummissjoni ressqet l-abbozz tar-rapport tat-tiġdid għaž-żoksammid lill-Kumitat Permanenti dwar il-Pjanti, l-Annimali, l-Ikel u l-Għalf.
- (9) L-applikant ingħata l-opportunità li jressaq il-kummenti tiegħu dwar l-abbozz tar-rapport tat-tiġdid. Fir-rigward tal-użu rappreżentattiv, wiehed jew aktar, ta' mill-inqas prodott wiehed tal-protezzjoni tal-pjanti li fih is-sustanza attiva żoksammid, ġie stabbilit li l-kriterji għall-approvazzjoni stipulati fl-Artikolu 4 tar-Regolament (KE) Nru 1107/2009 huma ssodisfati.

⁽¹⁾ Ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE (ĠU L 309, 24.11.2009, p. 1).

⁽²⁾ Id-Direttiva tal-Kummissjoni 2003/119/KE tal-5 ta' Diċembru 2003 li temenda d-Direttiva tal-Kunsill 91/414/KEE sabiex tinkludi l-mesosulfuron, il-propossikarbażon u l-żoksammid bhala sustanzi attivi (ĠU L 325, 12.12.2003, p. 41).

⁽³⁾ Id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqeghid fis-suq ta' prodotti għall-protezzjoni tal-pjanti (ĠU L 230, 19.8.1991, p. 1).

⁽⁴⁾ Ir-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplimenta r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqsam mal-lista ta' sustanzi attivi approvati (ĠU L 153, 11.6.2011, p. 1).

⁽⁵⁾ Ir-Regolament ta' Implimentazzjoni tal-Kummissjoni (UE) Nru 844/2012 tat-18 ta' Settembru 2012 li jistabbilixxi d-dispozzizzjonijiet meħtieġa għall-implimentazzjoni tal-proċedura ta' tiġdid għas-sustanzi attivi, kif previst fir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti (ĠU L 252, 19.9.2012, p. 26).

⁽⁶⁾ EFSA Journal 2017;15(9):4980. Disponibbli online: www.efsa.europa.eu.

- (10) Għalhekk, jixraq li l-approvazzjoni taż-żoksammid tiġġedded.
- (11) Il-valutazzjoni tar-riskju għat-tiġdid tal-approvazzjoni taż-żoksammid hija bbażata fuq għadd limitat ta' użi rappreżentattivi, li madankollu ma jillimitawx l-użi li għalihom jistgħu jiġu awtorizzati l-prodotti għall-protezzjoni tal-pjanti li fihom iż-żoksammid. Għalhekk, jixraq li titneħħa r-restrizzjoni fuq l-użu esklussivament bħala fungicida.
- (12) Madankollu, skont l-Artikolu 14(1) tar-Regolament (KE) Nru 1107/2009 flimkien mal-Artikolu 6 tiegħu, u fid-dawl tal-għarfien xjentifiku u tekniku attwali, jeħtieġ li jiddaħħlu ċerti kundizzjonijiet u restrizzjonijiet. B'mod partikolari, jixraq li tintalab aktar informazzjoni ta' konferma.
- (13) Għalhekk ir-Regolament ta' Implimentazzjoni tal-Kummissjoni (UE) Nru 540/2011 jenhtieg li jiġi emendat skont dan.
- (14) Ir-Regolament ta' Implimentazzjoni tal-Kummissjoni (UE) 2018/84 ⁽¹⁾ estenda d-data ta' skadenza taż-żoksammid sal-31 ta' Jannar 2019 biex jippermetti li l-proċess ta' tiġdid jitlesta qabel ma tiskadi l-approvazzjoni ta' dik is-sustanza attiva. Madankollu, peress li laqhet ittiehdet deċiżjoni dwar it-tiġdid qabel dik id-data ta' skadenza estiża, jenhtieg li dan ir-Regolament japplika mill-1 ta' Lulju 2018.
- (15) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOPTAT DAN IR-REGOLAMENT:

Artikolu 1

Tiġdid tal-approvazzjoni tas-sustanza attiva

L-approvazzjoni tas-sustanza attiva żoksammid iġġeddet kif stabbilit fl-Anness I.

Artikolu 2

Emendi tar-Regolament ta' Implimentazzjoni (UE) Nru 540/2011

L-Anness tar-Regolament ta' Implimentazzjoni (UE) Nru 540/2011 huwa emendat skont l-Anness II ta' dan ir-Regolament.

Artikolu 3

Dhul fis-seħh u data tal-applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Lulju 2018.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Mejju 2018.

Għall-Kummissjoni

Il-President

Jean-Claude JUNCKER

⁽¹⁾ Ir-Regolament ta' Implimentazzjoni tal-Kummissjoni (UE) 2018/84 tad-19 ta' Jannar 2018 li jemenda r-Regolament (UE) Nru 540/2011 fir-rigward tal-estensjoni tal-perjodi ta' approvazzjoni tas-sustanzi attivi klorpirifos, klorpirifos-metil, klotijanidin, komposti tar-ram, dimoksistrobina, mankożeb, mekoprop-p, metiram, oksamil, petoksammid, propikonażol, propineb, propiżammid, piraklostrobina u żoksammid (GU L 16, 20.1.2018, p. 8).

ANNESS I

Isem Komuni, Numri ta' Identifikazzjoni	Isem IUPAC	Purità ⁽¹⁾	Data tal-approvazzjoni	Skadenza tal-approvazzjoni	Dispożizzjonijiet speċifiċi
Žoksammid Nru CAS 156052-68-5 Nru CIPAC 640	(RS)-3,5-dikloro-N-(3-kloro-1-etil-1-metil-2-osopropil)-p-toluammid	≥ 953 g/kg	fl-1 ta' Lulju 2018.	fit-30 ta' Ġunju 2033.	Għall-implimentazzjoni tal-prinċipji uniformi kif imsemmija fl-Artikolu 29(6) tar-Regolament (KE) Nru 1107/2009, għandhom jitqiesu l-konkluzjonijiet tar-rapport tat-tiġdid dwar iż-žoksammid, u b'mod partikolari l-Appendiċijiet I u II tiegħu. F'din il-valutazzjoni ġenerali, l-Istati Membri għandhom jagħtu attenzjoni partikolari: — lill-protezzjoni tal-ilma tal-pjan mill-metabolit RH-141455, — lill-protezzjoni tan-naħal, l-organizmi akkwatiċi u l-hniex. Fejn xieraq, il-kundizzjonijiet tal-użu għandhom jinkludu miżuri ta' mitigazzjoni tar-riskju. L-applikant għandu jippreżenta l-informazzjoni ta' konferma dwar l-effett tal-proċessi tat-trattament tal-ilma fuq in-natura tar-residwi li jkun hemm fl-ilma tax-xorb lill-Kummissjoni, lill-Istati Membri u lill-Awtorità sa mhux aktar tard minn sentejn wara li l-Kummissjoni tqiegħed għad-dispożizzjoni tal-pubbliku dokument ta' gwida dwar l-evalwazzjoni tal-effett tal-proċessi tat-trattament tal-ilma fuq in-natura tar-residwi li jinsabu fl-ilma tal-wiċċ u fl-ilma tal-pjan.

⁽¹⁾ Aktar dettalji dwar l-identità u l-ispeċifikazzjoni tas-sustanza attiva jinsabu fir-rapport ta' reviżjoni.

L-Anness tar-Regolament ta' Implimentazzjoni (UE) Nru 540/2011 huwa emendat kif ġej:

(1) fil-Parti A, tithassar l-entrata 77 dwar iż-żoksammid;

(2) fil-Parti B, tiżdied din l-entrata li ġejja:

Numru	Isem Komuni, Numri ta' Identifikazzjoni	Isem IUPAC	Purità ⁽¹⁾	Data tal-approvazzjoni	Skadenza tal-approvazzjoni	Dispożizzjonijiet speċifiċi
"123	Žoksammid Nru CAS 156052-68-5 Nru CIPAC 640	(RS)-3,5-dikloro-N-(3-kloro-1-etil-1-metil-2-osopropil)-p-toluammid	≥ 953 g/kg	fl-1 ta' Lulju 2018.	fit-30 ta' Ġunju 2033.	Għall-implimentazzjoni tal-prinċipji uniformi kif imsemmija fl-Artikolu 29(6) tar-Regolament (KE) Nru 1107/2009, għandhom jitqiesu l-konklużjonijiet tar-rapport tat-tigdid dwar iż-żoksammid, u b'mod partikolari l-Appendiċijiet I u II tiegħu. F'din il-valutazzjoni ġenerali, l-Istati Membri għandhom jagħtu attenzjoni partikolari: — lill-protezzjoni tal-ilma tal-pjan mill-metabolit RH-141455, — lill-protezzjoni tan-naħal, l-organizmi akkwatiċi u l-ħniex. Fejn xieraq, il-kundizzjonijiet tal-użu għandhom jinkludu miżuri ta' mitigazzjoni tar-riskju. L-applikant għandu jippreżenta l-informazzjoni ta' konferma dwar l-effett tal-proċessi tat-trattament tal-ilma fuq in-natura tar-residwi li jkun hemm fl-ilma tax-xorb lill-Kummissjoni, lill-Istati Membri u lill-Awtorità sa mhux aktar tard minn sentejn wara li l-Kummissjoni tqiegħed għad-dispożizzjoni tal-pubbliku dokument ta' gwida dwar l-evalwazzjoni tal-effett tal-proċessi tat-trattament tal-ilma fuq in-natura tar-residwi li jinsabu fl-ilma tal-wieċ u fl-ilma tal-pjan."

⁽¹⁾ Aktar dettalji dwar l-identità u l-ispeċifikazzjoni tas-sustanza attiva jinsabu fir-rapport ta' reviżjoni.

REGOLAMENT TA' IMPLIMENTAZZJONI TAL-KUMMISSJONI (UE) 2018/693

tas-7 ta' Mejju 2018

li jistabbilixxi deroga mir-Regolament tal-Kunsill (KE) Nru 1967/2006 fir-rigward tal-projbizzjoni tas-sajd f'habitats protetti, id-distanza minima mill-kosta u l-fond minimu tal-baħar għal bastimenti tat-tkarkir "gangui" li jistadu f'ċertu il-mijiet territorjali ta' Franza (Provence-Alpes-Côte d'Azur)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1967/2006 tal-21 ta' Diċembru 2006 dwar miżuri ta' ġestjoni għall-isfruttament sostenibbli ta' riżorsi tas-sajd fil-Baħar Mediterran, li jemenda r-Regolament (KEE) Nru 2847/93 u li jħassar ir-Regolament (KE) Nru 1626/94 ⁽¹⁾, u b'mod partikolari l-Artikoli 4(5) u 13(5) u (10) tiegħu,

Billi:

- (1) L-Artikolu 4(1) tar-Regolament (KE) Nru 1967/2006 jipprojbixxi s-sajd bix-xbieki tat-tkarkir, gangmi, tartaruni tal-borża, tartaruni, tartaruni tal-kosta jew xbieki oħrajn simili 'il fuq minn fejn tikber l-alka f'qiegħ il-baħar, b'mod partikolari il-*Posidonia oceanica* jew fanerogami marini oħrajn.
- (2) Meta xi Stat Membru jitlobha tagħmel dan, il-Kummissjoni tista' tippermetti deroga mill-Artikolu 4(1) tar-Regolament (KE) Nru 1967/2006, diment li jiġu ssodisfati għadd ta' kundizzjonijiet stabbiliti fl-Artikolu 4(5).
- (3) L-Artikolu 13(1) tar-Regolament (KE) Nru 1967/2006 jipprojbixxi l-użu ta' rkaptu irmunkat sa tliet mili nawtiċi mill-kosta jew sa livell ta' fond ta' 50 m meta dak il-fond jintlaħaq 'il ġewwa minn dik id-distanza mill-kosta.
- (4) Meta xi Stat Membru jitlobha tagħmel dan, il-Kummissjoni tista' tippermetti deroga mill-Artikolu 13(1) tar-Regolament (KE) Nru 1967/2006, diment li jiġu ssodisfati għadd ta' kundizzjonijiet stabbiliti fl-Artikolu 13(5) u (9).
- (5) Fit-18 ta' Mejju 2011, il-Kummissjoni rċeviet talba minghand Franza għal deroga mill-ewwel subparagrafu tal-Artikolu 4(1), mill-ewwel subparagrafu tal-Artikolu 13(1) u mill-Artikolu 13(2) ta' dak ir-Regolament, għall-użu tal-bastimenti tat-tkarkir "gangui" f'ċertu żoni tal-ilmijiet territorjali ta' Franza, 'il fuq mill-qiegħ tal-algi tal-*Posidonia oceanica* u f'distanza ta' 3 mili nawtiċi mill-kosta, irrispettivament mill-fond.
- (6) Id-deroga mitluba minn Franza kkonformat mal-kundizzjonijiet stabbiliti fl-Artikolu 4(5) u l-Artikolu 13(5) u (9) tar-Regolament (KE) Nru 1967/2006 u ngħatat sas-6 ta' Ġunju 2017 permezz tar-Regolament ta' Implimentazzjoni tal-Kummissjoni (UE) Nru 586/2014 ⁽²⁾.
- (7) Fis-16 ta' Ġunju 2017, il-Kummissjoni rċeviet talba minn Franza għal derogi li jmorru lil hinn mis-6 ta' Ġunju 2017. Franza pprovdiet l-informazzjoni u d-dejta aġġornata biex tiġġustifika d-derogi, fosthom ir-rapport ta' implimentazzjoni tal-pjan ta' ġestjoni li ġie adottat minnha fit-13 ta' Mejju 2014 ⁽³⁾.
- (8) It-talba tirrigwarda l-attivitajiet tas-sajd minn bastimenti b'tul totali ta' 12-il metru jew inqas, b'magna b'potenza ta' 85 kW jew inqas u bi xbieki tat-tkarkir tal-qiegh li jintużaw tradizzjonalment għall-qiegh tal-*Posidonia*, skont l-ewwel subparagrafu tal-Artikolu 4(5) tar-Regolament (KE) Nru 1967/2006.
- (9) Fil-55 sessjoni plenarja tiegħu li saret f'Lulju 2017, il-Kumitat Xjentifiku, Tekniku u Ekonomiku għas-Sajd (STECF) ivvaluta d-derogi li talbet Franza flimkien mar-rapport ta' implimentazzjoni kkonċernat. Fis-56 sessjoni plenarja li saret f'Novembru 2017, l-iSTECF ivvaluta dejta u kjarifiki addizzjonali mressqa minn Franza. L-iSTECF ikkonkluda li d-dejta kollha mressqa mill-awtoritajiet Franċiżi ma kinitx biżżejjed u kien mehtieġ li din tittejjeb.

⁽¹⁾ ĠUL 36, 8.2.2007, p. 6.

⁽²⁾ Ir-Regolament ta' Implimentazzjoni tal-Kummissjoni (UE) Nru 586/2014 tat-2 ta' Ġunju 2014 li jidderoga mir-Regolament tal-Kunsill (KE) Nru 1967/2006 fejn jidhlu l-projbizzjoni tas-sajd f'habitats protetti u d-distanza minima mill-kosta u l-fond għal bastimenti tat-tkarkir "gangui" li jistadu f'ċertu il-mijiet territorjali ta' Franza (Provenza-Alpi-Côte d'Azur) (ĠUL 164, 3.6.2014, p. 10).

⁽³⁾ Arrêté du 13 mai 2014 portant adoption de plans de gestion pour les activités de pêche professionnelle à la senne tournante coulissante, à la drague, à la senne de plage et au gangui en mer Méditerranée par les navires battant pavillon français. JORF nru 0122, 27.5.2014, p. 8669.

Wara dan, Franza pprovdiet kjarifiki adegwati lill-Kummissjoni. Il-karatteristiċi attwali tal-bastimenti tat-tkarkir “gangui” ma jippermettux il-forniment ta’ dejta shiha tal-attivitajiet tagħhom, peress li l-bastimenti ż-żgħar huma eżentati minn ċerti dispożizzjonijiet tas-sistema ta’ kontroll Komunitarja, bħal pereżempju d-dejta tal-ġurnal ta’ abbord tas-sajd u tas-Sistema tal-Monitoraġġ tal-Bastimenti. Franza ġġustifikat id-derogi li talbet permezz tad-dejta xjentifika u teknika li pprovdiet fir-rigward tar-rekwiżiti tar-Regolament (KE) Nru 1967/2006. Franza kompliet tadotta miżuri speċifiċi, inkluż sett shih ta’ miżuri godda ta’ kontroll u ta’ monitoraġġ tas-sajd gangui, li permezz tagħhom tkun tista’ tiġi kkonfermata l-valutazzjoni tal-użu ta’ bastimenti tat-tkarkir “gangui”. Dawn il-miżuri huma previsti fid-Digriet nazzjonali ⁽¹⁾ adottat fis-16 ta’ Marzu 2018.

- (10) Abbazi tad-dejta xjentifika u teknika, Franza jenhtieg li tipprovi l-mapep aġġornati tal-qigħan tal-*Posidonia* flimkien ma’ rapport annwali dwar l-implimentazzjoni tal-miżuri ta’ kontroll u ta’ monitoraġġ addizzjonali u fir-rigward tal-konformità mar-rekwiżiti għall-ghoti tad-derogi kkonċernati, flimkien ma’ informazzjoni dwar il-miżuri mehtieġa kollha li ġew adottati. Fuq dik il-bażi, il-Kummissjoni tqis li d-derogi li talbet Franza jistgħu jitqiesu bħala konformi mal-kundizzjonijiet stabbiliti fl-Artikolu 4(5) u fl-Artikolu 13(5) u (9) tar-Regolament (KE) Nru 1967/2006.
- (11) L-attivitajiet tas-sajd ikkonċernati jolqtu madwar 15 % taż-żona li jkopru l-qigħan tal-algi tal-*Posidonia oceanica* fiż-żona li jkopri l-pjan ta’ ġestjoni Franciż u 5,8 % tal-qigħan tal-algi fl-ilmijiet territorjali ta’ Franza, f’konformità mal-limiti stabbiliti mir-rekwiżiti tal-punti (ii) u (iii) tal-ewwel subparagrafu tal-Artikolu 4(5) tar-Regolament (KE) Nru 1967/2006.
- (12) Minhabba d-daqs limitat tal-blata kontinentali jeżistu xi limitazzjonijiet ġeografiki speċifiċi.
- (13) Dan is-sajd ma jhalli ebda impatt sinifikanti fuq l-ambjent tal-baħar.
- (14) Is-sajd li jsir bil-bastimenti tat-tkarkir “gangui” jimmira għal varjetà ta’ speċijiet li tikkorrispondi għal niche ekoloġika; il-kompożizzjoni tal-qabdiet minn dan is-sajd, l-aktar fir-rigward tal-ghadd ta’ speċijiet maqbuda, ma hi riflessa bl-ebda rkaptu tas-sajd ieħor. Għalhekk, ma jstax isir dan is-sajd bi rkapti ohra.
- (15) Id-deroga li talbet Franza tolqot għadd limitat ta’ bastimenti, jiġifieri 24 bastiment biss. Dan jirrappreżenta tnaqqis sinifikanti hafna tal-isforz tas-sajd f’termini ta’ għadd ta’ bastimenti, meta mqabbel mal-2014 fejn kienu involuti 36 bastiment.
- (16) Il-pjan ta’ ġestjoni jiggarantixxi li fil-ġejjieni mhux se jiżdied l-isforz tas-sajd, peress li l-awtorizzazzjonijiet tas-sajd se jinħarġu lill-24 bastiment speċifikat li jinvolvu total ta’ 1 136 kW li diġà huma awtorizzati għas-sajd minn Franza. Il-Kummissjoni tqis ukoll li skont Franza, l-isforzi tas-sajd f’termini ta’ għadd ta’ bastimenti se jitnaqqas gradwalment.
- (17) It-talba tkopri bastimenti li għandhom esperjenza dimostrabbli ta’ aktar minn hames snin f’dan it-tip ta’ sajd u li joperaw skont il-pjan ta’ ġestjoni Franciż skont l-Artikolu 19(2) tar-Regolament (KE) Nru 1967/2006.
- (18) Dawk il-bastimenti huma inklużi flista li ntbagħtet lill-Kummissjoni f’konformità mal-Artikolu 13(9) tar-Regolament (KE) Nru 1967/2006.
- (19) L-attivitajiet tas-sajd ikkonċernati jissodisfaw ir-rekwiżiti tal-Artikolu 4, l-Artikolu 8(1)(h) u l-Artikolu 9(3) tar-Regolament (KE) Nru 1967/2006.
- (20) Il-pjan ta’ ġestjoni fih miżuri għall-monitoraġġ tal-attivitajiet tas-sajd, u b’hekk jissodisfa l-kundizzjonijiet stabbiliti fl-Artikolu 14 tar-Regolament tal-Kunsill (KE) Nru 1224/2009 ⁽²⁾.
- (21) L-attivitajiet tas-sajd ikkonċernati ma jfixklux l-attivitajiet tal-bastimenti bi rkapti ohra li mhumieq tat-tkarkir, tartaruni jew xbieki rmunkati simili.
- (22) L-attività tal-bastimenti tat-tkarkir “gangui” jirregolaha l-pjan ta’ ġestjoni Franciż biex ikun żgurat li l-qabdiet tal-ispeċijiet imsemmija fl-Anness III tar-Regolament (KE) Nru 1967/2006 ikunu minimi.
- (23) Il-bastimenti tat-tkarkir “gangui” ma jimmirawx għaċ-ċefalopodi.

⁽¹⁾ ‘Arrêté du 16 mars 2018 définissant un plan de contrôle et de suivi des débarquements pour les navires titulaires d’une autorisation européenne de pêche au gangui’, Referenza JORF Nru 0069 tat-23 ta’ Marzu 2018, test Nru 43.

⁽²⁾ Ir-Regolament tal-Kunsill (KE) Nru 1224/2009 tal-20 ta’ Novembru 2009 li jistabbilixxi sistema Komunitarja ta’ kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

- (24) Il-pjan ta' ġestjoni Franċiż fih miżuri għall-monitoraġġ tal-attivitajiet tas-sajd, kif previst fil-ħames subparagrafu tal-Artikolu 4(5) u fit-tielet subparagrafu tal-Artikolu 13(9) tar-Regolament (KE) Nru 1967/2006.
- (25) Għaldaqstant, jenhtieg li d-derogi mitluba jingħataw.
- (26) Jenhtieg li Franza tirrapporta lill-Kummissjoni fil-mument opportun u skont il-pjan ta' monitoraġġ previst fil-pjan ta' ġestjoni Franċiż.
- (27) It-tul tad-deroga jenhtieg li jkun limitat biex ikunu jistgħu jittiehdu miżuri ta' ġestjoni korrettivi fil-pront f'każ li r-rapport lill-Kummissjoni jikxef qagħda hażina ta' konservazzjoni tal-istokk sfruttat, filwaqt li jkun hemm l-opportunità biex tittejjeb il-bażi xjentifika għal pjan ta' ġestjoni aħjar.
- (28) Il-miżuri previsti f'dan ir-Regolament huma skont l-opinjoni tal-Kumitat għas-Sajd u l-Akkwakultura,

ADOPTAT DAN IR-REGOLAMENT:

Artikolu 1

Deroga

L-Artikolu 4(1) u l-Artikolu 13(1) u (2) tar-Regolament (KE) Nru 1967/2006 ma għandhomx japplikaw fl-ilmijiet territorjali ta' Franza biswit il-kosta tar-reġjun ta' Provence-Alpes-Côte d'Azur, għal bastimenti tat-tkarkir "gangui".

- (a) li għandhom numru tar-reġistrazzjoni msemmi fil-pjan ta' ġestjoni Franċiż li adottat Franza skont l-Artikolu 19 tar-Regolament (KE) Nru 1967/2006.
- (b) li għandhom esperjenza dimostrabbli fis-sajd ta' aktar minn ħames snin u li ma huma involuti fl-ebda zieda fil-gejjieni fl-isforz tas-sajd previst; kif ukoll
- (c) li għandhom awtorizzazzjoni għas-sajd u li joperaw skont il-pjan ta' ġestjoni Franċiż.

Artikolu 2

Rappurtar

Fi żmien sentejn minn meta jidhol fis-seħħ dan ir-Regolament, Franza għandha tibgħat rapport lill-Kummissjoni li jkun infassal skont il-pjan ta' monitoraġġ stabbilit fil-pjan ta' ġestjoni Franċiż imsemmi fl-Artikolu 1.

Sa Ġunju ta' kull sena wara d-dhul fis-seħħ ta' dan ir-Regolament u mhux aktar tard minn Ġunju 2019 għall-ewwel darba, Franza għandha tibgħat rapport lill-Kummissjoni, ibbażat fuq dejta xjentifika u teknika, dwar l-implimentazzjoni ta' miżuri addizzjonali ta' kontroll u monitoraġġ u dwar il-konformità mar-rekwiżiti għall-ghoti tad-derogi previsti minn dan ir-Regolament.

Artikolu 3

Dhul fis-seħħ

Dan ir-Regolament għandu jidhol fis-seħħ fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-11 ta' Mejju 2018 sal-11 ta' Mejju 2020.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Mejju 2018.

Għall-Kummissjoni

Il-President

Jean-Claude JUNKER

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL (PESK) 2018/694

tas-7 ta' Mejju 2018

I i timplimenta d-Deciżjoni 2014/932/PESK rigward miżuri restrittivi fid-dawl tas-sitwazzjoni fil-Jemen

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 31(2) tiegħu,

Wara li kkunsidra d-Deciżjoni tal-Kunsill 2014/932/PESK tat-18 ta' Diċembru 2014 rigward miżuri restrittivi fid-dawl tas-sitwazzjoni fil-Jemen ⁽¹⁾, u b'mod partikolari l-Artikolu 3 tagħha,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-18 ta' Diċembru 2014, il-Kunsill adotta d-Deciżjoni 2014/932/PESK.
- (2) Fit-23 ta' April 2018, il-Kumitat tal-Kunsill tas-Sigurtà tan-Nazzjonijiet Uniti stabbilit skont il-paragrafu 19 tar-Risoluzzjoni tal-Kunsill tas-Sigurtà tan-Nazzjonijiet Uniti 2140 (2014) aġġorna l-informazzjoni relattiva għal persuna soġġetta għal miżuri restrittivi.
- (3) Għalhekk jenhtieg li l-Anness għad-Deciżjoni 2014/932/PESK jiġi emendat skont dan,

ADOTTA DIN ID-DEĊIŻJONI:

Artikolu 1

L-Anness għad-Deciżjoni 2014/932/PESK huwa b'dan emendat kif indikat fl-Anness għal din id-Deciżjoni.

Artikolu 2

Din id-Deciżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-7 ta' Mejju 2018.

Għall-Kunsill

Il-President

E. ZAHARIEVA

⁽¹⁾ ĠUL 365, 19.12.2014, p. 147.

ANNEX

L-entrata li tikkonċerna lill-persuna elenkata hawn taht hija sostitwita bl-entrata li ġejja:

“3. Ali Abdullah Saleh (*magħruf ukoll bħala: Ali Abdallah Salih*).

Kitba oriġinali: علي عبد الله صالح

Deżinjazzjoni: a) President tal-Partit tal-Kungress Ġenerali tal-Poplu tal-Jemen; b) Eks President tar-Repubblika tal-Jemen. Data tat-twelid: a) 21.3.1945; b) 21.3.1946; c) 21.3.1942; d) 21.3.1947. Post tat-twelid: a) Bayt al-Ahmar, Gvernatorial ta' Sana'a, il-Jemen; b) Sana'a, il-Jemen; c) Sana'a, Sanhan, Al-Rib' al-Sharqi. Nazzjonalità: Jemenit. Nru tal-passport: 00016161 (Jemen). Nru ta' identifikazzjoni nazzjonali: 01010744444. Informazzjoni oħra: Sess: Raġel. Status: irrappurtat mejjet. Link għas-sit web tal-Avviz Speċjali tal-Kunsill tas-Sigurtà tan-NU-INTERPOL: <https://www.interpol.int/en/notice/search/un/5837306>. Data tad-deżinjazzjoni min-NU: 7.11.2014 (emendata fl-20 ta' Novembru 2014, 23 ta' April 2018).

Informazzjoni addizzjonali mit-taqsira narrattiva tar-raġunijiet għall-elenkar ipprovduta mill-Kumitat tas-Sanzjonijiet:

Ali Abdullah Saleh ġie ddeżinjat għas-sanzjonijiet fis-7 ta' Novembru 2014 skont il-paragrafi 11 u 15 tar-Riżoluzzjoni 2140 (2014), minhabba li jissodisfa l-kriterji tad-deżinjazzjoni stabbiliti fil-paragrafi 17 u 18 tar-Riżoluzzjoni.

Ali Abdullah Saleh kien involut f'atti li jheddu l-paċi, is-sigurtà jew l-istabbiltà tal-Jemen, bħal atti li jxekklu l-implimentazzjoni tal-ftehim tat-23 ta' Novembru 2011 bejn il-Gvern tal-Jemen u daww fl-oppożizzjoni, li jipprevedi transizzjoni paċifika tal-poter fil-Jemen, u atti li jxekklu l-proċess politiku fil-Jemen.

Skont il-Ftehim tat-23 ta' Novembru 2011 appoġġat mill-Kunsill ta' Kooperazzjoni tal-Golf, Ali Abdullah Saleh irriżenja minn President tal-Jemen wara aktar minn 30 sena.

Mill-harifa tal-2012, Ali Abdullah Saleh kien allegatament sar wiehed mis-sostenituri primarji tal-azzjonijiet vjolenti ta' Huthi fit-Tramuntana tal-Jemen.

Ġlied fin-Nofsinhar tal-Jemen fi Frar 2013 kien ir-riżultat ta' sforzi magħquda ta' Saleh, l-AQAP u s-seċessjonista tan-Nofsinhar Ali Salim al-Bayd sabiex jaqilghu l-inkwiet qabel il-Konferenza ta' Djalogu Nazzjonali fil-Jemen tat-18 ta' Marzu 2013. Aktar reċentement, f'Settembru 2014, Saleh kien qed jiddestabilizza l-Jemen billi juża persuni oħrajn biex jimminaw lill-gvern ċentrali u johlqu biżżejjed instabbiltà biex jheddu b'kolp ta' stat. Skont rapport ta' Settembru 2014 minn Bord ta' Esperti tan-Nazzjonijiet Uniti għall-Jemen, interlokuturi allegaw li Saleh jappoġġa azzjonijiet vjolenti ta' xi Jemeniti billi jipprovdilhom fondi u appoġġ politiku, kif ukoll billi jiżgura li l-Membri tal-GPC jibqgħu jikkontribwixxu għad-destabilizzazzjoni tal-Jemen permezz ta' diversi mezzi.”

DEĊIŻJONI TA' IMPLIMENTAZZJONI TAL-KUMMISSJONI (UE) 2018/695**tat-30 ta' April 2018****skont l-Artikolu 31(1) tad-Direttiva 2010/35/UE tal-Parlament Ewropew u tal-Kunsill, dwar miżura li hadet id-Danimarka b'rabta mal-irtirar u l-għbir lura ta' ċilindri tal-gass maghmula minn materjal imhallat tat-tip PrimaDonna/Compolite CS ta' 10 kg u 5 kg***(notifikata bid-dokument C(2018) 2535)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Id-Direttiva 2010/35/UE tal-Parlament Ewropew u tal-Kunsill tas-16 ta' Ġunju 2010 dwar apparat ta' pressjoni li jista' jingarr u li thassar id-Direttivi tal-Kunsill 76/767/KEE, 84/525/KEE, 84/526/KEE, 84/527/KEE u 1999/36/KE ⁽¹⁾, u b'mod partikolari l-Artikolu 31(1) tiegħu,

Billi:

- (1) F'Awwissu 2016, wara serje ta' incidenti, id-Danimarka għarrfet lill-Kummissjoni, skont l-Artikolu 30 tad-Direttiva 2010/35/UE, b'miżura għall-irtirar u l-għbir lura mis-suq ta' ċilindri tal-gass maghmula minn materjal imhallat, manifatturati minn Composite Scandinavia AB, Kompositvägen 3, 943 33 Öjebyn, l-Iżvezja u mqasma fid-Danimarka minn Primagaz Danmark A/S.
- (2) Il-prodotti kkonċernati kienu mmanifatturati minn Composite Scandinavia AB. Dawn il-prodotti ġew approvati għat-tip skont id-deżinjazzjoni tat-tip "Compolite CS6" u "Compolite CS 10, Passion 10", skont it-tip deskritt fiċ-ċertifikat tal-eżami KE Nri 01-794441 u 08-11688701, mahruġa mill-korp notifikat Inspecta Sweden AB wara li saru testijiet skont l-istandards EN 12245:2002 u EN 14427:2004+A1:2005, u mibjugħa mill-kumpanija Primagaz Danmark A/S taht l-isem kummerċjali "PrimaDonna 5 kg code 1305" u "PrimaDonna 10 kg code 1310". Iċ-ċilindri tal-gass li jintużaw mit-trakkijiet bil-forklifters li jahdmu bil-gass, iddizinjati skont iċ-ċertifikati għad-deżinjazzjoni tat-tip imsemmija hawn fuq, mhumiex affettwati mill-irtirar u l-għbir lura.
- (3) Ir-rekwiżiti tekniċi applikabbli għall-apparat ta' pressjoni li jista' jingarr jinsabu fl-Annessi tad-Direttiva 2008/68/KE tal-Parlament Ewropew u tal-Kunsill ⁽²⁾. Skont ir-rekwiżiti speċifiċi tat-Taqsima 6.2.4.1 fit-Taqsimiet I.1 tal-Anness I u t-Taqsima II.1 tal-Anness II tad-Direttiva 2008/68/KE, fil-każ li jkun hemm iktar minn standard wiehed referenzjat għall-applikazzjoni tal-istess rekwiżiti, għandu jiġi applikat biss wiehed minnhom, b'mod shiħ sakemm ma jkunx speċifikat mod ieħor. Għaldaqstant, ma għandux jinhareġ ċertifikat tal-approvazzjoni tat-tip skont żewġ standards differenti.
- (4) Fil-klawżola 5.2.12, l-istandard EN 12245:2002 jistipula li ċ-ċilindri ma għandhomx jisplodu matul perjodu ta' żewġ minuti mill-bidu ta' test għan-nar, filwaqt li fil-klawżoli 5.2.13.1 u 5.2.13.2 l-istandard EN 14427:2004+A1:2005 jistipula li ċ-ċilindri ma għandhomx jisplodu b'mod katastrofiku matul it-test, li suppost irid jittwettaq għal perjodu minimu ta' 30 minuta.
- (5) In-notifika tad-Danimarka kienet akkumpanjata minn rapport dwar it-testijiet li twettqu fuq daww iċ-ċilindri tal-gass maghmula minn materjal imhallat mid-Danish Institute of Fire and Security Technology (DBI) għall-istandard EN 14427:2004+A1:2005. Skont ir-rapport tat-testijiet, iċ-ċilindri ttestjati ma ssodisfawx il-kriterji kif deskritt fil-klawżoli 5.2.13.1 u 5.2.13.2 tal-istandard, hekk kif splodew b'mod katastrofiku wara inqas minn tliet minuti.
- (6) Għalhekk, l-awtoritajiet Daniżi ordnaw lid-distributori ta' dawn iċ-ċilindri biex jirtiraw daww iċ-ċilindri tal-gass maghmula minn materjal imhallat mill-katina ta' distribuzzjoni, u biex jiġbru lura daww iċ-ċilindri li kienu waslu diġà għand il-konsumaturi.
- (7) Il-Kummissjoni stiednet lill-manifattur u lid-distributur fid-Danimarka biex jikkomunikaw l-osservazzjonijiet tagħhom dwar il-miżura li hađu l-awtoritajiet Daniżi. Fir-risposta tiegħu, il-manifattur Composite Scandinavia AB

⁽¹⁾ ĠUL 165, 30.6.2010, p. 1.⁽²⁾ Id-Direttiva 2008/68/KE tal-Parlament Ewropew u tal-Kunsill tal-24 ta' Settembru 2008 dwar it-trasport intern ta' oġġetti perikolużi (ĠUL 260, 30.9.2008, p. 13).

stqarr li d-deċiżjoni kienet waħda infondata minhabba ġudizzju hażin tar-riskju li dawn il-prodotti jgħibu magħhom, u li l-prodotti kienu qed jimxu mar-rekwiżiti kollha tas-sikurezza. Skont il-manifattur, l-użu mhux xieraq ta' prodotti jew l-esponiment għal nar dirett ma jippruvax li l-prodotti fihom infushom huma ta' riskju serju. Id-distributur, Primagaz Danmark A/S, ukoll qajjem id-dubju dwar id-deċiżjoni tal-awtoritajiet Daniżi.

- (8) Bħala segwitu għall-konsulta, il-Kummissjoni għet infurmata li l-Finlandja, l-Iżvezja u n-Norveġja hađu mizuri simili ta' rtirar, b'rabta mal-istess prodotti.
- (9) L-eżaminazzjoni tal-evidenza li pprovdew l-awtoritajiet Daniżi tikkonferma li ċ-ċilindri tal-gass magħmula minn materjal imħallat ma jissodisfawx ir-rekwiżiti stabbiliti fid-Direttiva 2008/68/KE dwar it-trasport intern ta' oġġetti perikolużi. Għalhekk, iċ-ċilindri tal-gass magħmula minn materjal imħallat huma ta' riskju serju u jenhtieg li jiġu rtirati u jingabru lura mis-suq,

ADOTTAT DIN ID-DEĊIŻJONI:

Artikolu 1

Din il-mizura li ħadet id-Danimarka, li tikkonsisti fl-irtirar u l-ġbir lura taċ-ċilindri tal-gass magħmula minn materjal imħallat tat-tip PrimaDonna/Compolite CS ta' 10 kg u 5 kg, manifatturati minn Composite Scandinavia, hija ġustifikata.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-30 ta' April 2018.

Għall-Kummissjoni

Violeta BULC

Membru tal-Kummissjoni

DEĊIŻJONI TA' IMPLIMENTAZZJONI TAL-KUMMISSJONI (UE) 2018/696

tal-4 ta' Mejju 2018

li tikkonċerna l-estensjoni tal-azzjoni li ttiehdet mill-Ministeru Franċiż għall-Ambjent, l-Energija u l-Baħar li huwa responsabbli għan-negozjati internazzjonali dwar il-klima, li tippermetti t-tqeghid fis-suq u l-użu tal-prodott bijoċidali Phéro-Ball Pin skont l-Artikolu 55(1) tar-Regolament (UE) Nru 528/2012 tal-Parlament Ewropew u tal-Kunsill

(notifikata bid-dokument C(2018) 2643)

(It-test bil-Franċiż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali ⁽¹⁾, u b'mod partikolari t-tielet subparagrafu tal-Artikolu 55(1) tiegħu,

Billi:

- (1) Fit-28 ta' April 2017, il-Ministeru Franċiż għall-Ambjent, l-Energija u l-Baħar li huwa responsabbli għan-negozjati internazzjonali dwar il-klima (minn issa 'l quddiem imsejjah "l-awtorità kompetenti") adotta deċiżjoni skont l-ewwel subparagrafu tal-Artikolu 55(1) tar-Regolament (UE) Nru 528/2012 li jippermetti t-tqeghid fis-suq u l-użu fit-territorju ta' Franza sal-24 ta' Ottubru 2017, tal-prodott bijoċidali Phéro-Ball Pin għall-kontroll tax-xagħat proċessjonarju taż-żnuber (*Thaumetopoea pityocampa*) ("l-azzjoni"). L-awtorità kompetenti informat mingħajr dewmien lill-Kummissjoni u lill-awtoritajiet kompetenti tal-Istati Membri l-oħra dwar l-azzjoni u l-gustifikazzjoni tagħha, skont it-tieni subparagrafu tal-Artikolu 55(1) ta' dak ir-Regolament.
- (2) Skont l-informazzjoni mogħtija mill-awtorità kompetenti, l-azzjoni kienet meħtieġa sabiex tiġi mharsa s-saħħa tal-pubbliku u tal-annimali, peress li x-xagħat proċessjonarju taż-żnuber jista' jgħallq problemati tas-saħħa serji għall-bniedem u l-annimali. Ix-xagħat ixewwek li jaqa' mix-xagħat proċessjonarju taż-żnuber jikkawża tip ta' dermatite magħrufa bħala "erukizmu" li s-sintomi tagħha jinkludu reazzjonijiet kutanji, okulari, respiratorji u allergiċi. Xi drabi r-reazzjonijiet allergiċi jistgħu jkunu severi u anki jirriżultaw f'xokk anafilattiku. Skont l-awtorità kompetenti, huwa stmat li 67 % tal-muniċipalitajiet fi Franza huma affettwati mill-proliferazzjoni peridika tax-xagħat proċessjonarju taż-żnuber. Dik l-awtorità stmat ukoll li mijiet ta' nies jintlaqtu kull sena mill-erukizmu kkważat mix-xagħat proċessjonarju taż-żnuber.
- (3) Il-Phéro-Ball Pin fih il-feromon aċetat ta' (Z)-13-eżadeċen-11-in-1-il (Nru tal-CAS 78617-58-0) li hija sustanza attiva għall-użu fi prodotti bijoċidali tat-tip ta' prodott 19 bħala attirant, kif definit fl-Anness V tar-Regolament (UE) Nru 528/2012. Peress li l-aċetat ta' (Z)-13-eżadeċen-11-in-1-il hija sustanza attiva għda, trid tiġi approvata qabel ma l-prodotti bijoċidali li fihom din is-sustanza jiġu approvati fil-livell Nazzjonali jew tal-Unjoni. Tressqet applikazzjoni għall-approvazzjoni ta' dik is-sustanza attiva skont l-Artikolu 7 tar-Regolament (UE) Nru 528/2012 u bħalissa qiegħda tiġi vvalutata.
- (4) Fis-26 ta' Diċembru 2017, il-Kummissjoni rċeviet talba motivata mingħand l-awtoritajiet Franċiżi biex tiġi estiża l-azzjoni skont it-tielet subparagrafu tal-Artikolu 55(1) tar-Regolament (UE) Nru 528/2012. It-talba motivata saret abbażi tat-thassib li x-xagħat proċessjonarju taż-żnuber jista' jgħallq is-saħħa tal-bniedem u tal-annimali minhabba l-impatt fuq is-saħħa tal-bniedem u tal-annimali, xi drabi b'implikazzjonijiet serji, flimkien mad-daqs stmat tal-popolazzjoni kkonċernata. Skont l-awtoritajiet Franċiżi, l-alternattivi għall-kontroll tax-xagħat proċessjonarju taż-żnuber disponibbli fi Franza (mezzi mekkaniċi ta' kontroll, jiġifieri l-qerda tal-bejtiet b'mod manwali jew insib mekkaniċi, mezzi kimiċi ta' kontroll u mezzi bijoloġiċi ta' kontroll, jiġifieri l-installazzjoni ta' numru kbir ta' kaxxi tal-bejtiet tal-ghasafar żgħar tal-familja *Paridae*) mhumix effiċjenti biżżejjed biex jindirizzaw popolazzjonijiet kbar hafna ta' xagħat proċessjonarju taż-żnuber fi Franza. Barra minn hekk, l-ebda minn dawk l-alternattivi mhi xierqa għat-trattament ta' żoni bħal parks urbani jew foresti u msaġar ġestiti mill-awtoritajiet reġjonali u lokali. Għaldaqstant, l-awtoritajiet Franċiżi huma tal-fehma li l-prodott bijoċidali Phéro-Ball Pin għadu meħtieġ biex jiġi kkontrollat ix-xagħat proċessjonarju taż-żnuber u jitrażżan il-periklu fuq is-saħħa tal-bniedem u tal-annimali li jgħallq dak ix-xagħat.

⁽¹⁾ ĠUL 167, 27.6.2012, p. 1.

- (5) Peress li n-nuqqas ta' kontroll xieraq tax-xagħat proċessjonarju taż-żnuber jista' jhedded is-saħħa tal-bniedem u tal-annimali u li dak il-periklu ma jistax jittrażżan permezz ta' mezzi ohra għajr il-kontroll bijoċidali, jixraq li l-awtoritajiet Franċiżi jestendu l-azzjoni għal perjodu li ma jaqbiżx il-550 jum, li jibda l-gurnata wara l-iskadenza tal-perjodu inizjali ta' 180 jum permess fid-deċiżjoni li Franza adottat fit-28 ta' April 2017 u skont ċerti kundizzjonijiet.
- (6) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Prodotti Bijoċidali,

ADOTTAT DIN ID-DEĊIŻJONI:

Artikolu 1

Sa mhux aktar tard mit-28 ta' April 2019, Franza tista' testendi l-azzjoni biex jiġi permess it-tqegħid fis-suq u l-użu tal-prodott bijoċidali Phéro-Ball Pin għall-kontroll tax-xagħat proċessjonarju taż-żnuber, sakemm tiżgura li l-prodott jintuża biss mill-operaturi ċċertifikati u taħt is-superviżjoni tal-awtorità kompetenti.

Artikolu 2

Din id-Deciżjoni hija indirizzata lir-Repubblika ta' Franza..

Magħmul fi Brussell, l-4 ta' Mejju 2018.

Għall-Kummissjoni
Vytenis ANDRIUKAITIS
Membru tal-Kummissjoni

DEĊIŻJONI TA' IMPLIMENTAZZJONI TAL-KUMMISSJONI (UE) 2018/697**tas-7 ta' Mejju 2018****li temenda l-Anness tad-Deċiżjoni ta' Implimentazzjoni (UE) 2017/247 dwar miżuri protettivi marbuta ma' tifqighat tal-influenza avjarja b'patogeniċità gholja f'ċerti Stati Membri***(notifikata bid-dokument C(2018) 2888)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-ħsieb tat-tlestija tas-suq intern ⁽¹⁾, u b'mod partikolari l-Artikolu 9(4) tagħha,Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar l-iċċekkjar, veterinarju u zootekniku applikabbli għall-kummerċ intra-Komunitarju ta' ċerti annimali ħajjin u prodotti bil-ħsieb tat-tlestija tas-suq intern ⁽²⁾, u b'mod partikolari l-Artikolu 10(4) tagħha,

Billi:

- (1) Id-Deċiżjoni ta' Implimentazzjoni tal-Kummissjoni (UE) 2017/247 ⁽³⁾ giet adottata wara t-tifqighat tal-influenza avjarja b'patogeniċità gholja tas-sottotip H5 f'għadd ta' Stati Membri ("l-Istati Membri kkonċernati"), u l-istabbiliment ta' żoni ta' protezzjoni u ta' sorveljanza mill-awtorità kompetenti tal-Istati Membri kkonċernati skont l-Artikolu 16(1) tad-Direttiva tal-Kunsill 2005/94/KE ⁽⁴⁾.
- (2) Id-Deċiżjoni ta' Implimentazzjoni (UE) 2017/247 tipprevedi li ż-żoni ta' protezzjoni u ta' sorveljanza stabbiliti mill-awtorità kompetenti tal-Istati Membri kkonċernati skont id-Direttiva 2005/94/KE għandhom jinkludu mill-anqas iż-żoni elenkati bħala żoni ta' protezzjoni u ta' sorveljanza fl-Anness ta' dik id-Deċiżjoni ta' Implimentazzjoni. Id-Deċiżjoni ta' Implimentazzjoni (UE) 2017/247 tistipula wkoll li l-miżuri li jridu jiġu applikati fiż-żoni ta' protezzjoni u ta' sorveljanza, kif previst fl-Artikolu 29(1) u fl-Artikolu 31 tad-Direttiva 2005/94/KE, iridu jinżammu mill-inqas sad-dati għal dawk iż-żoni stabbiliti fl-Anness ta' dik id-Deċiżjoni ta' Implimentazzjoni.
- (3) Mid-data tal-adozzjoni tagħha 'l hawn, id-Deċiżjoni ta' Implimentazzjoni (UE) 2017/247 giet emendata diversi drabi sabiex jitqiesu l-iżviluppi fis-sitwazzjoni epidemjoloġika fl-Unjoni f'dak li għandu x'jaqşam mal-influenza avjarja. B'mod partikolari, id-Deċiżjoni ta' Implimentazzjoni (UE) 2017/247 giet emendata bid-Deċiżjoni ta' Implimentazzjoni tal-Kummissjoni (UE) 2017/696 ⁽⁵⁾ sabiex jiġu stabbiliti r-regoli dwar id-dispaċċ tal-konsenji ta' flieles ta' jum miż-żoni elenkati fl-Anness tad-Deċiżjoni ta' Implimentazzjoni (UE) 2017/247. Dik l-emenda qieset il-fatt li hemm riskju baxx ħafna li l-flieles ta' jum ixerrdu l-influenza avjarja b'patogeniċità gholja meta mqabbla ma' prodotti bażiċi oħra tat-tjur.
- (4) Id-Deċiżjoni ta' Implimentazzjoni (UE) 2017/247 giet emendata wkoll sussegwentement bid-Deċiżjoni ta' Implimentazzjoni tal-Kummissjoni (UE) 2017/1841 ⁽⁶⁾ sabiex jissahhu l-miżuri ta' kontroll tal-mard applikabbli fejn hemm riskju akbar li tinxtred l-influenza avjarja b'patogeniċità gholja. B'konsegwenza ta' dan, issa d-Deċiżjoni ta' Implimentazzjoni (UE) 2017/247 tipprevedi l-istabbiliment fil-livell tal-Unjoni ta' żoni ristretti oħra fl-Istati Membri kkonċernati, kif imsemmi fl-Artikolu 16(4) tad-Direttiva 2005/94/KE, wara tifqigha jew wara

⁽¹⁾ ĠUL 395, 30.12.1989, p. 13.⁽²⁾ ĠUL 224, 18.8.1990, p. 29.⁽³⁾ Id-Deċiżjoni ta' Implimentazzjoni tal-Kummissjoni (UE) 2017/247 tad-9 ta' Frar 2017 dwar miżuri protettivi marbuta ma' tifqighat tal-influenza avjarja b'patogeniċità gholja f'ċerti Stati Membri (ĠUL 36, 11.2.2017, p. 62).⁽⁴⁾ Id-Direttiva tal-Kunsill 2005/94/KEE tal-20 ta' Diċembru 2005 dwar miżuri Komunitarji għall-kontroll tal-influenza tat-tjur u li tħassar id-Direttiva 92/40/KEE (ĠUL 10, 14.1.2006, p. 16).⁽⁵⁾ Id-Deċiżjoni ta' Implimentazzjoni tal-Kummissjoni (UE) 2017/696 tal-11 ta' April 2017 li temenda d-Deċiżjoni ta' Implimentazzjoni (UE) 2017/247 dwar miżuri protettivi marbuta ma' tifqighat tal-influenza avjarja b'patogeniċità gholja f'ċerti Stati Membri (ĠUL 101, 13.4.2017, p. 80).⁽⁶⁾ Id-Deċiżjoni ta' Implimentazzjoni tal-Kummissjoni (UE) 2017/1841 tal-10 ta' Ottubru 2017 li temenda d-Deċiżjoni ta' Implimentazzjoni (UE) 2017/247 dwar miżuri protettivi marbuta ma' tifqighat tal-influenza avjarja b'patogeniċità gholja f'ċerti Stati Membri (ĠUL 261, 11.10.2017, p. 26).

tifqighat tal-influenza avjarja b'patogeniċità għolja, u kemm idumu l-miżuri li jridu jiġu applikati fihom. Issa d-Deċiżjoni ta' Implimentazzjoni (UE) 2017/247 tistipula wkoll ir-regoli għad-dispaċċ tal-pollam haj, tal-flieles ta' jum u tal-bajd għat-tifqis miż-żoni ristretti l-oħrajn lejn Stati Membri oħra, soġġett għal ċerti kundizzjonijiet.

- (5) Barra minn hekk, l-Anness tad-Deċiżjoni ta' Implimentazzjoni (UE) 2017/247 ġie emendat diversi drabi, l-aktar biex jitqiesu l-bidliet fil-konfini taż-żoni ta' protezzjoni u ta' sorveljanza stabbiliti mill-Istati Membri kkonċernati skont id-Direttiva 2005/94/KE.
- (6) L-Anness tad-Deċiżjoni ta' Implimentazzjoni (UE) 2017/247 ġie emendat l-aħħar bid-Deċiżjoni ta' Implimentazzjoni tal-Kummissjoni (UE) 2018/642 ⁽¹⁾, wara n-notifika mill-Bulgarija dwar tifqigha ġdida tal-influenza avjarja b'patogeniċità għolja tas-sottotip H5 f'azjenda tal-pollam li tinsab fir-regjun ta' Haskovo ta' dak l-Istat Membru. Il-Bulgarija nnotifikat ukoll lill-Kummissjoni li hadet il-miżuri neċessarji mehtieġa skont id-Direttiva 2005/94/KE wara dik it-tifqigha l-ġdida, inkluż l-istabbiliment ta' żoni ta' protezzjoni u ta' sorveljanza madwar l-azjenda tal-pollam infettat.
- (7) Mid-data li fiha saret l-aħħar emenda tad-Deċiżjoni ta' Implimentazzjoni (UE) 2017/247 bid-Deċiżjoni ta' Implimentazzjoni (UE) 2018/642 'l hawn, il-Bulgarija nnotifikat lill-Kummissjoni b'aktar tifqighat ta' influwenza avjarja b'patogeniċità għolja tas-sottotip H5 f'azjendi tal-pollam li jinsabu fir-regjun ta' Plovdiv ta' dak l-Istat Membru.
- (8) Il-Bulgarija nnotifikat ukoll lill-Kummissjoni li hadet il-miżuri neċessarji mehtieġa skont id-Direttiva 2005/94/KE wara dawn it-tifqighat reċenti, inkluż l-istabbiliment ta' żoni ta' protezzjoni u ta' sorveljanza madwar l-azjendi tal-pollam infettati f'dak l-Istat Membru.
- (9) Il-Kummissjoni eżaminat dawk il-miżuri flimkien mal-Bulgarija, u l-Kummissjoni hija sodisfatta li l-konfini taż-żoni ta' protezzjoni u ta' sorveljanza, stabbiliti mill-awtoritajiet kompetenti tal-Bulgarija, jinsabu 'l bogħod biżżejjed mill-azjendi tal-pollam fejn ġew ikkonfermati t-tifqighat il-ġodda.
- (10) Sabiex jiġi evitat kwalunkwe tfixkil bla bżonn lill-kummerċ fl-Unjoni u biex jiġu evitati l-ostakli għall-kummerċ mhux ġustifikati u imposti minn pajjiżi terzi, jehtieġ li fil-livell tal-Unjoni, flimkien mal-Bulgarija, jiġu deskritti malajr iż-żoni ta' protezzjoni u ta' sorveljanza stabbiliti fil-Bulgarija, skont id-Direttiva 2005/94/KE, wara t-tifqigha reċenti tal-influenza avjarja b'patogeniċità għolja f'dak l-Istat Membru.
- (11) Għalhekk jenhtieġ li d-Deċiżjoni ta' Implimentazzjoni (UE) 2017/247 tiġi aġġornata sabiex titqies is-sitwazzjoni epidemjoloġika aġġornata fil-Bulgarija marbuta mal-influenza avjarja b'patogeniċità għolja. B'mod partikolari, jenhtieġ li fl-Anness tad-Deċiżjoni ta' Implimentazzjoni (UE) 2017/247 jiġu elenkati ż-żoni l-ġodda ta' protezzjoni u ta' sorveljanza fil-Bulgarija li ġew stabbiliti u li issa huma soġġetti għar-restrizzjonijiet skont id-Direttiva 2005/94/KE.
- (12) Għalhekk, jenhtieġ li l-Anness tad-Deċiżjoni ta' Implimentazzjoni (UE) 2017/247 jiġi emendat sabiex tiġi aġġornata r-reġjonalizzazzjoni fil-livell tal-Unjoni halli jiġu inklużi ż-żoni ta' protezzjoni u ta' sorveljanza stabbiliti fil-Bulgarija, skont id-Direttiva 2005/94/KE, wara t-tifqigha reċenti tal-influenza avjarja b'patogeniċità għolja f'dak l-Istat Membru, u kemm se jdumu r-restrizzjonijiet applikabbli fihom.
- (13) Għalhekk, jenhtieġ li d-Deċiżjoni ta' Implimentazzjoni (UE) 2017/247 tiġi emendata skont dan.
- (14) Il-miżuri previsti f'din id-Deċiżjoni huma konformi mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADO TTAT DIN ID-DEĊIŻJONI:

Artikolu 1

L-Anness tad-Deċiżjoni ta' Implimentazzjoni (UE) 2017/247 huwa emendat skont l-Anness ta' din id-Deċiżjoni.

⁽¹⁾ Id-Deċiżjoni ta' Implimentazzjoni tal-Kummissjoni (UE) 2018/642 tal-25 ta' April 2018 li temenda l-Anness tad-Deċiżjoni ta' Implimentazzjoni (UE) 2017/247 dwar miżuri protettivi marbuta ma' tifqighat tal-influenza avjarja b'patogeniċità għolja f'ċerti Stati Membri (ĠU L 106, 26.4.2018, p. 23).

Artikolu 2

Din id-Deċiżjoni hija indirizzata lill-Istati Membri.

Magħmul fi Brussell, is-7 ta' Mejju 2018.

Għall-Kummissjoni
Vytenis ANDRIUKAITIS
Membru tal-Kummissjoni

ANNEX

L-Anness tad-Deciżjoni ta' Implimentazzjoni (UE) 2017/247 huwa emendat kif ġej:

(1) Fil-Parti A, l-entrata tal-Bulgarija hija sostitwita kif ġej:

“Stat Membru: il-Bulgarija

Żona li tinkludi:	Data sa meta applikabbli skont l-Artikolu 29(1) tad-Direttiva 2005/94/KE
Ir-reġjun ta' Plodiv:	
Il-muniċipalità ta' Rodopi: — Krumovo — Yagodovo	9.5.2018
Il-muniċipalità ta' Maritsa: — Kalekovets — Trilistnik	10.5.2018
Il-muniċipalità ta' Rakovski: — Stryama	10.5.2018
Il-muniċipalità ta' Rakovski: — Momino selo — Rakovski	21.5.2018
Il-muniċipalità ta' Kaloyanovo: — Glavatar	21.5.2018
Il-muniċipalità ta' Brezovo: — Brezovo	21.5.2018
Il-muniċipalità ta' Maritsa: — Graf Ignatievo	22.5.2018
Ir-reġjun ta' Haskovo:	
Il-muniċipalità ta' Haskovo: Malevo	15.5.2018”

(2) Fil-Parti B, l-entrata tal-Bulgarija hija sostitwita kif ġej:

“Stat Membru: il-Bulgarija

Żona li tinkludi:	Data sa meta applikabbli skont l-Artikolu 31 tad-Direttiva 2005/94/KE
Ir-reġjun ta' Yambol:	
Il-muniċipalità ta' Yambol: — Yambol	6.5.2018
Il-muniċipalità ta' Straldzha: — Zimnitsa — Straldzha — Vodenichene — Dzhinot	

Żona li tinkludi:	Data sa meta applikabbli skont l-Artikolu 31 tad-Direttiva 2005/94/KE
Il-muniċipalità ta' Tundzha: — Mogila — Veselinovo — Kabile	
Ir-reġjun ta' Sliven:	
Il-muniċipalità ta' Sliven: — Zhelyu Voivoda — Blatets — Dragodanovo — Gorno Aleksandrovo	6.5.2018
Ir-reġjun ta' Plovdiv:	
Il-muniċipalità ta' Rakovski: — Momino selo — Rakovski	From 22.5.2018 to 30.5.2018
Il-muniċipalità ta' Kaloyanovo: — Glavatar	From 22.5.2018 to 30.5.2018
Il-muniċipalità ta' Brezovo: — Brezovo	From 22.5.2018 to 30.5.2018
Il-muniċipalità ta' Maritsa: — Graf Ignatievo	From 23.5.2018 to 31.5.2018
Il-muniċipalità ta' Rodopi: — Krumovo — Yagodovo — Brestnik — Belashtica — Markovo — Branipole Il-muniċipalità ta' Sadovo: — Katunitsa — Karadzhzovo — Kochevo — Mominsko Il-muniċipalità ta' Kuklen: — Kuklen — Ruen Il-muniċipalità ta' Asenovgrad: — Asenovgrad Il-muniċipalità ta' Plovdiv: — Plovdiv	18.5.2018

Żona li tinkludi:	Data sa meta applikabbli skont l-Artikolu 31 tad-Direttiva 2005/94/KE
Il-muniċipalità ta' Maritsa: — Maritsa — Zhelyazno — Voivodino — Skutare — Rogosh	19.5.2018
Il-muniċipalità ta' Kaloyanovo: — Razhevo Konare — Razhevo Il-muniċipalità ta' Brezovo: — Streltsi — Zelenikovo — Choba — Tyurkmen — Drangovo Il-muniċipalità ta' Maritsa: — Graf Ignatievo — Dink — Kalekovets — Krislovo — Zhelyzno — Trud — Stroevo Il-muniċipalità ta' Kaloyanovo: — Dunavlii — Kaloyanovo — Dalgo pole — Razhevo Konare Il-muniċipalità ta' Saedinenie: — Malak chardak — Golyam chardak — Tsarimir	30.5.2018
Il-muniċipalità ta' Rakovski: — Rakovski — Shishmantsi — Bolyarino — Stryama — Momino selo Il-muniċipalità ta' Maritsa: — Trilistnik — Yasno pole — Manole — Manolsko Konare	31.5.2018

Żona li tinkludi:	Data sa meta applikabbli skont l-Artikolu 31 tad-Direttiva 2005/94/KE
Il-muniċipalità ta' Kaloyanovo: — Glavatar Il-muniċipalità ta' Brezovo: — Otets Kirilovo — Padarsko — Borets	
Ir-reġjun ta' Stara Zagora:	
Il-muniċipalità ta' Bratya Daskalovi: — Kolyu Marinovo — Pravoslav — Veren	30.5.2018
Ir-reġjun ta' Haskovo:	
Il-muniċipalità ta' Haskovo: — Voivodovo — Manastir — Haskovo — Krivo pole — Knizhovnik — Orlovo — Konush — Momino — Dolno voivodino — Dinevo — Liubenovo — Stoikovo — Stamboliiski Il-muniċipalità ta' Stambolovo: — Zjalti briag — Stambolovo — Kralevo	24.5.2018"

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT